

राष्ट्रीय एवं अन्तर्राष्ट्रीय
समसामयिकी
सितम्बर, 2022

राष्ट्रीय एवं अन्तर्राष्ट्रीय समसामयिकी सितम्बर, 2022 (Current News from Daily News Papers)

News Paper of 1 September, 2022

- पूर्व सोवियत संघ के अंतिम राष्ट्रपति गोर्बाचेव का निधन हुआ—

30 अगस्त, 2022 को पूर्व सोवियत संघ के अंतिम राष्ट्रपति मिखाइल गोर्बाचेव का निधन हो गया। वे 91 वर्ष के थे।

इनकी शीतयुद्ध को समाप्त करने में महत्वपूर्ण भूमिका थी। उन्हें अमेरिका के साथ परमाणु निरस्त्रीकरण समझौते के लिए जाना जाता था। उन्हें 1990 में नोबेल शांति पुरस्कार मिला था।

- पुष्कर-मेड़ता नई रेल लाइन को मंजूरी मिली—

हाल ही में रेल मंत्रालय ने पुष्कर-मेड़ता नई रेल लाइन को मंजूरी दी है जिसकी स्वीकृति रेलमंत्री अश्विनी वैष्णव ने दी। पुष्कर-मेड़ता रेल लाइन परियोजना पहली बार वर्ष 2013-14 के रेल बजट में शामिल की गई थी। इस रेल लाइन की योजना 2009 में बनी, 2010-11 में इसका प्रोजेक्ट बना। यह रेल लाइन 59 किलोमीटर लम्बी है।

इस परियोजना के पूर्ण होने पर राजस्थान-पंजाब का यह सबसे छोटा रूट होगा।

- जून तिमाही में भारत की जीडीपी ग्रोथ 13.5 प्रतिशत रही—

हाल ही में जारी एनएसओ के आंकड़ों के अनुसार जून तिमाही में भारत की जीडीपी ग्रोथ 13.5 प्रतिशत रही है। भारतीय अर्थव्यवस्था में यह तेजी उस समय आई है जब विश्व की विकसित अर्थव्यवस्थाएं भी पस्त हैं। जून तिमाही में भारत की जीडीपी ₹ 36.85 लाख करोड़ रही जो कि गत वर्ष समान अवधि में ₹ 32.46 लाख करोड़ थी।

विभिन्न सेक्टरों में भारत की जीडीपी ग्रोथ—

सेक्टर	विकास दर
कृषि क्षेत्र	4.5%
माइनिंग	6.5%
मैन्यूफैक्चरिंग	4.8%
कंस्ट्रक्शन	16.8%

बिजली/गैस/पानी	14.7%
ट्रेड/होटल/ट्रांसपोर्ट	25.7%
रियल एस्टेट	9.2%
पब्लिक एडमिनिस्ट्रेशन	26.3%

News Paper of 2 September, 2022

- केन्द्र सरकार ने स्वदेश निर्मित हल्के लड़ाकू विमान (एलसीए) की ताकत बढ़ाने वाली परियोजना तेजस मार्क-2 को मंजूरी दी; स्वदेशी लड़ाकू विमान तेजस मिराज, जगुआर और मिग की जगह लेगा—

हाल ही में केन्द्र सरकार ने स्वदेश निर्मित हल्के लड़ाकू विमान (एलसीए) की ताकत बढ़ाने वाली परियोजना तेजस मार्क-2 को मंजूरी दी है। स्वदेशी लड़ाकू विमान तेजस मिराज, जगुआर और मिग की जगह लेगा। एलसीए-1 का विकसित रूप तेजस-2 दुश्मन के क्षेत्र में घुसकर दोगुनी ताकत से प्रहार करेगा। तेजस-2 की पहली उड़ान 2 से 3 वर्ष में होगी।

तेजस-1 व तेजस-2 तुलनात्मक दृष्टिकोण से इस प्रकार हैं—

	तेजस-1	तेजस-2
इंजन	जीई-404	जीई-414
पावर	83 किलोन्यूटन	98 किलोन्यूटन
भार क्षमता	3 टन	4 टन
रडार	एम-2032 मल्टीमोड	एक्टिव इलेक्ट्रॉनिकली स्कैड एरे (एईएसए)
		1 किलोन्यूटन —101.9716212978 किलोग्राम बल

- जीएसटी संग्रह मार्च, 2022 से लगातार प्रतिमाह ₹ 1.40 लाख करोड़ से अधिक रहा—

भारत का जीएसटी संग्रह लगातार 6 माह (मार्च, 2022 से अगस्त, 2022 तक) से लगातार ₹ 1.40 लाख करोड़ से अधिक रहा है, जो भारतीय अर्थव्यवस्था के लिए एक अच्छा संकेत है। भारत की वित्त वर्ष 2022-23 में प्रथम तिमाही में



संजीव प्रकाशन, जयपुर

website : www.sanjivprakashan.com

जीडीपी ग्रोथ दर भी 13.5% रही है। अगस्त में पीएमआई भी 56.2 रहा है।

अगस्त का जीएसटी संग्रह-

सीजीएसटी (CGST)	24710 करोड़ रुपए
एसजीएसटी (SGST)	30951 करोड़ रुपए
आईजीएसटी (IGST)	77782 करोड़ रुपए
सेस	10,920 करोड़ रुपए

विगत 6 माह का जीएसटी कलेक्शन-

माह	जीएसटी कलेक्शन (₹ करोड़ में)
मार्च, 2022	1,42,095
अप्रैल, 2022	1,67,540
मई, 2022	1,40,885
जून, 2022	1,44,616
जुलाई, 2022	1,48,995
अगस्त, 2022	1,43,612

विगत 6 माह की उत्पादन गतिविधियाँ-

माह	मैन्यूफैक्चरिंग पीएमआई
मार्च, 2022	54.0
अप्रैल, 2022	54.7
मई, 2022	54.6
जून, 2022	53.9
जुलाई, 2022	56.4
अगस्त, 2022	56.2

विगत 6 माह में यूपीआई लेन-देन (ट्रांजेक्शन)-

माह	यूपीआई ट्रांजेक्शन (लाख करोड़ रुपए में)
मार्च, 2022	9.60
अप्रैल, 2022	9.86
मई, 2022	10.41
जून, 2022	10.14
जुलाई, 2022	10.63
अगस्त, 2022	10.73

News Paper of 3 September, 2022

- देश के पहले स्वदेश निर्मित विमान वाहक पोत 'आईएनएस विक्रांत' नौसेना के बेड़े में शामिल किया गया; नौसेना को नया प्रतीक भी मिला-

2 सितम्बर, 2022 को देश के पहले स्वदेश निर्मित विमान वाहक पोत 'आईएनएस विक्रांत' को नौसेना के बेड़े में शामिल किया गया।

'आईएनएस विक्रांत' को कोचीन शिपयार्ड ने बनाया है। यह ₹ 20,000 करोड़ की लागत से बना है। इसका निर्माण 2009 में शुरू किया गया था।

'आईएनएस विक्रांत' रक्षा क्षेत्र में भारत की आत्मनिर्भरता की दिशा में महत्वपूर्ण कदम है। इसके साथ ही भारत अब अमेरिका, ब्रिटेन, रूस, चीन और फ्रांस जैसे चुनिंदा देशों के समूह में शामिल हो गया है, जिनके पास स्वदेशी विमानवाहक बनाने की क्षमता है।

- ◆ 'आईएनएस विक्रांत' को डीआरडीओ ने विकसित किया और देश की कंपनियों ने तैयार किया।
- ◆ इसका फ्लाइट डेक दो फुटबॉल ग्राउंड के बराबर है।
- ◆ इसका वजन 45000 टन है।
- ◆ इसकी लम्बाई 262 मीटर, चौड़ाई 62 मीटर तथा ऊँचाई 59 मीटर है।
- ◆ इसमें 12500 स्क्वायर मीटर फ्लाइट डेक एरिया है।
- ◆ इसमें 1700 क्रू को ले जाने की क्षमता है।
- ◆ यह अधिकतम 7500 नॉटिकल मील एक बार में सफर कर सकता है।
- ◆ इसमें 21 हजार टन से ज्यादा स्पेशल ग्रेड स्टील का इस्तेमाल हुआ है।
- ◆ इसकी टॉप स्पीड 28 नॉट्स (51 किमी/घंटा) तथा क्रूज स्पीड 18 नॉट्स (33 किमी/घंटा) है।
- ◆ इसमें 20 एयरक्राफ्ट खड़े हो सकेंगे तथा 2000 नौसेनिक तैनात हो सकेंगे।

प्रधानमंत्री नरेन्द्र मोदी ने नौसेना के नए ध्वज का अनावरण भी किया। सेंट जॉर्ज क्रॉस हटा कर बाईं ओर तिरंगा है। बगल में अष्टकोणीय नीले बैकग्राउंड पर सुनहरे रंग में प्रतीक चिह्न है। यह आकार छत्रपति शिवाजी महाराज की शाही मुहर से लिया गया है।

- कल्याण चौबे अखिल भारतीय फुटबॉल महासंघ के नए अध्यक्ष बने-

हाल ही में कल्याण चौबे अखिल भारतीय फुटबॉल महासंघ (एआइएफए) के नए अध्यक्ष चुने गए हैं। उन्होंने भारत के



दिग्गज व चर्चित फुटबॉल खिलाड़ी बाइचिंग भूटिया को 33-1 के अंतर से हराया। कल्याण चौबे मोहन बागान और ईस्ट बंगाल के पूर्व गोलकीपर रहे हैं।

● **भारतीय मूल के लक्ष्मण नरसिम्हन स्टारबक्स के सीईओ नियुक्त हुए-**

हाल ही में भारतीय मूल के लक्ष्मण नरसिम्हन अमेरिका की बहुराष्ट्रीय कॉफी कम्पनी स्टारबक्स के सीईओ नियुक्त हुए हैं। वे 1 अक्टूबर, 2022 से इस पद को संभालेंगे।

● **भारत दुनिया की 5वीं बड़ी अर्थव्यवस्था बना-**

हाल ही में जारी ब्लूमबर्ग की रिपोर्ट के अनुसार 2021 के आखिरी तीन महीनों में भारत ने विश्व की 5वीं सबसे बड़ी अर्थव्यवस्था होने का श्रेय हासिल किया है। भारत की अर्थव्यवस्था 854.7 अरब डॉलर रही, जबकि पूर्व में 5वें स्थान पर काबिज ब्रिटेन की अर्थव्यवस्था भारत से कम 816 अरब डॉलर रही।

ब्लूमबर्ग की यह रिपोर्ट अन्तर्राष्ट्रीय मुद्रा कोष के सकल घरेलू उत्पाद (जीडीपी) के आंकड़ों और अमेरिकी डॉलर के कैलकुलेशन पर आधारित है। भारत की जीडीपी 20 वर्ष में लगभग 10 गुना तक बढ़ी है।

विश्व की पाँच बड़ी अर्थव्यवस्थाएँ-

देश	अर्थव्यवस्था (अरब डॉलर में)
अमेरिका	25,350
चीन	19,910
जापान	4,910
जर्मनी	4,260
भारत	854.7
ब्रिटेन	816

News Paper of 4 September, 2022

● **सुप्रीम कोर्ट के जस्टिस डी.वाई. चन्द्रचूड़ राष्ट्रीय विधिक सेवा प्राधिकरण के कार्यकारी अध्यक्ष बने-**

हाल ही में सुप्रीम कोर्ट के जस्टिस डी.वाई. चन्द्रचूड़ को राष्ट्रीय विधिक सेवा प्राधिकरण (नालसा) का 31वां कार्यकारी अध्यक्ष नियुक्त किया गया है। इनके नाम के लिए केन्द्र सरकार द्वारा प्रस्ताव दिया गया था जिसे राष्ट्रपति ने मंजूरी दी। ये इस पद पर 9 नवंबर, 2022 तक रहेंगे।

● **हैदराबाद राज्य मुक्ति के 75 वर्ष पूर्ण होने पर केन्द्र सरकार द्वारा वर्षभर कार्यक्रम होंगे-**

संजीव : राष्ट्रीय एवं अन्तर्राष्ट्रीय समसामयिकी सितम्बर 2022

आजादी के 75 वर्ष पूर्ण होने पर पूरे देश में आजादी का अमृत महोत्सव मनाया जा रहा है। इसी के साथ हैदराबाद राज्य मुक्ति के भी 75 वर्ष पूर्ण हुए हैं जिसके उपलक्ष्य में केन्द्र सरकार द्वारा सालभर कार्यक्रम आयोजित किए जाएंगे। इसका उद्घाटन तेलंगाना में होगा। वर्तमान में केन्द्रीय संस्कृति मंत्री श्री किशन रेड्डी हैं।

● **सागर डिफेंस कंपनी ने भारतीय सेना के लिए वरुण ड्रोन बनाया; आदमी को लेकर उड़ सकता है; आपात स्थिति में पैराशूट के जरिए लैंडिंग होगी-**

हाल ही में देश में सागर डिफेंस कंपनी ने भारतीय सेना के लिए वरुण नामक एक ऐसा ड्रोन बनाया है जो आदमी को लेकर उड़ान भर सकता है। यह ड्रोन 190 किलो वजन व 16 रोटार वाला है। भार वहन क्षमता के लिहाज से यह ड्रोन सबसे शक्तिशाली है।

यह ड्रोन दुर्गम स्थानों के लिए बहुत उपयोगी है। मेडिकल इमरजेंसी के समय इसका इस्तेमाल किया जा सकता है तथा आपदा राहत के समय राहत सामग्री, दवाएं आसानी से पहुँचाई जा सकती हैं। वरुण ड्रोन एक बार में 30-35 किमी. की दूरी तय कर सकता है।

News Paper of 5 September, 2022

● **टाटा समूह के पूर्व चेयरमैन साइरस मिस्त्री का सड़क दुर्घटना में निधन हो गया-**

4 सितम्बर, 2022 को टाटा समूह के पूर्व चेयरमैन साइरस मिस्त्री का सड़क दुर्घटना में निधन हो गया। वे 45 वर्ष के थे। रतन टाटा के रिटायर होने के बाद सायरस मिस्त्री 2012 में टाटा समूह के चेयरमैन बने थे। 24 अक्टूबर, 2016 को उन्हें चेयरमैन के पद से हटा दिया गया था।

● **नासा के 'मॉक्सी' नामक उपकरण ने मंगल ग्रह पर ऑक्सीजन बनाई-**

हाल ही में नासा के टिफिन बॉक्स के आकार वाले छोटे-से उपकरण 'मॉक्सी' ने मंगल ग्रह पर ऑक्सीजन बनाने में सफलता हासिल की है।

'मॉक्सी' नाम का यह उपकरण कार्बन डाइऑक्साइड से ऑक्सीजन बना रहा है। यह एक घंटे में इतनी ऑक्सीजन बना सकता है, जितनी एक छोटा पेड़ बनाता है।

इसे मैसाचुसेट्स इंस्टीट्यूट ऑफ टेक्नोलॉजी में डिजाइन किया गया। इसे तैयार करने के लिए गर्मी प्रतिरोधक धातुओं का इस्तेमाल किया गया। यह 800 डिग्री सेल्सियस का तापमान बर्दाश्त कर सकता है।



संजीव प्रकाशन, जयपुर

website : www.sanjivprakashan.com

● **अमेरिका के पूर्व राष्ट्रपति बराक ओबामा ने एमी अवॉर्ड जीता—**

हाल ही में अमेरिका के पूर्व राष्ट्रपति बराक ओबामा ने नेटफ्लिक्स डॉक्यूमेंट्री सीरीज 'अवर ग्रेट नेशनल पार्क्स' के लिए 'आउट स्टैंडिंग नैरेटर' का एमी अवॉर्ड जीता है। बराक ओबामा एमी अवॉर्ड पाने वाले अमेरिका के दूसरे राष्ट्रपति हैं। इनसे पहले वर्ष 1956 में तत्कालीन अमेरिकी राष्ट्रपति व्हाइट डी. आइजनहावर को विशेष एमी मिला था।

नोट : एमी अवॉर्ड टेलीविजन शो और मनोरंजन से संबंधित है तथा ग्रेमी अवॉर्ड संगीत के लिए दिया जाता है।

News Paper of 6 September, 2022

● **शिक्षक दिवस पर राष्ट्रपति द्रोपदी मुर्मू ने देशभर के 46 शिक्षकों को टीचर्स अवॉर्ड से सम्मानित किया—**

5 सितम्बर, 2022 शिक्षक दिवस के अवसर पर राष्ट्रपति द्रोपदी मुर्मू ने नई दिल्ली के राष्ट्रपति भवन में देशभर के 46 शिक्षकों को टीचर्स अवॉर्ड से सम्मानित किया। इन पुरस्कार प्राप्त 46 शिक्षकों में राजस्थान से दो शिक्षक सम्मानित हुए जो निम्न हैं—

1. सुनीता गुलाटी (व्याख्याता विज्ञान) - मूक बधिर बच्चों को शिक्षित करने के प्रयासों के लिए राष्ट्रपति पुरस्कार मिला।
2. दुर्गाराम मुवाल (शिक्षक) - बालश्रम व बाल तस्करी में फँसे बच्चों को मुक्त करवाकर शिक्षा से जोड़ने के लिए राष्ट्रपति पुरस्कार मिला।

● **प्रधानमंत्री नरेन्द्र मोदी ने शिक्षक दिवस के अवसर पर देश भर के 14,500 स्कूलों को अपग्रेड व विकसित करके 'पीएमश्री' स्कूलों में बदलने की घोषणा की—**

5 सितम्बर, 2022 को शिक्षक दिवस के अवसर पर प्रधानमंत्री नरेन्द्र मोदी ने देशभर के 14,500 स्कूलों को विकसित व अपग्रेड करके 'पीएमश्री' (प्रधानमंत्री स्कूल फॉर राइजिंग इंडिया) स्कूल में बदलने की घोषणा की। ये 'पीएमश्री' स्कूल, मॉडल स्कूल होंगे जो कम से कम हर ब्लॉक में एक होंगे एवं ये नई राष्ट्रीय शिक्षा नीति से युक्त होंगे। 'पीएमश्री' स्कूलों में पढ़ाई आधुनिक, परिवर्तनकारी व समग्र तरीके से होगी। इनमें नवीनतम तकनीक, स्मार्ट क्लास रूम, खेल-खिलौने व आधुनिक इन्फ्रास्ट्रक्चर का विशेष ध्यान रखा जाएगा।

'पीएमश्री' स्कूलों में निम्न खासियत होगी—

- ◆ शिक्षा देने के लिए आधुनिक तरीका अपनाया जाएगा।
- ◆ अनुसंधान आधारित पढ़ाई होगी तथा सीखने पर जोर दिया जाएगा।
- ◆ स्मार्ट क्लास रूम, खेल की सुविधाएँ और आधुनिक इन्फ्रास्ट्रक्चर होगा।

◆ ये केन्द्रीय विद्यालय की तर्ज पर केन्द्रीय शिक्षा मंत्रालय के अधीन होंगे।

◆ ब्लॉक स्तर पर पहले से संचालित राजकीय स्कूल को अपग्रेड किया जाएगा जिसका सम्पूर्ण खर्च केन्द्र सरकार वहन करेगी।

◆ 'पीएमश्री' स्कूल में प्री-प्राइमरी से 12वीं तक की पढ़ाई करवाई जाएगी।

● **आइआइटी खड़गपुर ने वर्चुअल रियलिटी एजुकेटर प्लेटफॉर्म बनाया; शिक्षक केवल 30 मिनट में नई पाठ्य सामग्री तैयार कर सकेंगे; जटिल कोडिंग ज्ञान की आवश्यकता नहीं होगी—**

हाल ही में आइआइटी खड़गपुर के शोधार्थियों द्वारा 360 डिग्री वर्चुअल रियलिटी (वीआर) अर्थात् आभासी वास्तविकता एजुकेटर प्लेटफॉर्म तैयार किया गया है। इस प्लेटफॉर्म के जरिए जटिल कोडिंग ज्ञान की आवश्यकता नहीं होती है। इसके द्वारा 30 मिनट से भी कम समय में नई पाठ्य सामग्री तैयार की जा सकती है।

360 डिग्री वीआर प्लेटफॉर्म में त्रि-आयामी कम्प्यूटर जनित ग्राफिक्स के जरिए सीखने-समझने में आसानी होती है तथा जटिल विषय को समझना आसान हो जाता है।

● **'लिज ट्रस' ब्रिटेन की नई प्रधानमंत्री बनीं—**

हाल ही में ब्रिटेन में हुए चुनाव के बाद ब्रिटेन की लिज ट्रस प्रधानमंत्री बनीं हैं। उन्होंने भारतीय मूल के ऋषि सुनक को हराया। लिज ट्रस को 81326 वोट तथा ऋषि सुनक को 60,399 वोट मिले। इन्होंने प्रधानमंत्री चुने जाने के बाद महारानी एलिजाबेथ द्वितीय से मुलाकात की। 96 वर्षीय महारानी एलिजाबेथ द्वितीय के जीवनकाल में ब्रिटेन के 15 प्रधानमंत्री चुने गए हैं।

ब्रिटेन में अब तक तीन महिला प्रधानमंत्री मार्गरेट थेचर, थेरेसा मे और लिज ट्रस रही हैं।

लिज ट्रस के प्रधानमंत्री बनने से भारत को होने वाले लाभ—

- ◆ रक्षा संबंधों में मजबूती संभव होगी।
- ◆ फ्री ट्रेड एग्रीमेंट से व्यापार में टैक्स घटने की संभावना।
- ◆ भारतीयों को वीजा मिलना आसान हो सकेगा।

● **भारतीय महिला क्रिकेट टीम की बल्लेबाज जेमिमा रोड्रिग्स को अगस्त, 2022 के लिए प्लेयर ऑफ द मंथ नामित किया गया—**

हाल ही में भारतीय महिला क्रिकेट टीम की बल्लेबाज जेमिमा रोड्रिग्स को अगस्त, 2022 के लिए महिला प्लेयर ऑफ द मंथ के लिए नामित किया गया है। जेमिमा रोड्रिग्स



संजीव प्रकाशन, जयपुर

website : www.sanjivprakashan.com

22 वर्षीय हैं तथा उन्होंने कॉमनवेल्थ गेम्स में शानदार प्रदर्शन किया। ये 5 मैचों में 146 रन बनाकर टॉप स्कोरर सूची में 5वें स्थान पर थीं। इनके अलावा ऑस्ट्रेलियन टीम की सदस्य बेथ मूनी और तहलिया मैकग्रा को भी नामित किया गया है।

पुरुष वर्ग में जिम्बाब्वे के सिकंदर रजा, इंग्लैंड के बेन स्टोक्स और न्यूजीलैंड के मिचेल सेंटनर नामित हैं।

- **बांग्लादेश की पीएम शेख हसीना का भारत दौरा; दोनों देशों के मध्य सात समझौते होंगे—**

5 सितम्बर, 2022 को बांग्लादेश की पीएम शेख हसीना 4 दिवसीय दौरे पर भारत आईं। उनकी यात्रा के साथ भारत व बांग्लादेश के मध्य रक्षा, रेलवे, व्यापार, वाटर मैनेजमेंट और टेक्नोलॉजी से जुड़े 7 समझौते होंगे। इनमें सबसे महत्वपूर्ण कुशियारा नदी जल समझौता है।

News Paper of 8 September, 2022

- **पूर्व राष्ट्रपति रामनाथ कोविंद को जेड प्लस सुरक्षा दी गई—**
हाल ही में केन्द्र सरकार ने पूर्व राष्ट्रपति रामनाथ कोविंद को जेड प्लस श्रेणी की सुरक्षा देने की घोषणा की है। रामनाथ कोविंद को केन्द्रीय अर्द्धसैनिक बल (सीआरपीएफ) के द्वारा सशस्त्र सुरक्षा प्रदान की जाएगी। उनकी सुरक्षा में सीआरपीएफ की वीआईपी सुरक्षा के कमांडो तैनात रहेंगे।
- **भारतीय मूल की सुएला ब्रैवरमैन ब्रिटेन की गृहमंत्री बनीं—**
हाल ही में ब्रिटेन में हुए चुनाव में लिज ट्रस को प्रधानमंत्री चुना गया है तथा भारतीय मूल की सुएला ब्रैवरमैन को गृहमंत्री नामित किया गया है। गृहमंत्री के रूप में सुएला आब्रजन व्यवस्थाएं देखेंगी। सुएला 42 वर्षीय हैं और इनकी माँ हिन्दू तमिल तथा पिता गोवा मूल के हैं। सुएला से पूर्व इस पद पर प्रीति पटेल रहीं।
- **भारतीय युवा शटलर अनुपमा उपाध्याय अंडर-19 महिला के एकल वर्ग में वर्ल्ड की नंबर वन खिलाड़ी बनीं—**
हाल ही में भारतीय युवा शटलर (बैडमिंटन खिलाड़ी) अनुपमा उपाध्याय अंडर-19 महिला वर्ग में वर्ल्ड की नंबर वन खिलाड़ी बनी हैं। उनके 18 टूर्नामेंटों में 18.60 अंक हैं।
अनुपमा उपाध्याय जूनियर रैंकिंग में शीर्ष पर पहुँचने वाली छठी भारतीय शटलर हैं।
- **भारत सरकार ने रेलवे की जमीन को 35 साल के पट्टे पर देने की नीति मंजूर की—**

हाल ही में सितम्बर, 2022 में भारत सरकार ने रेलवे की जमीन को 35 साल के लिए पट्टे पर देने की नीति मंजूर की है। पूर्व में रेलवे की जमीन को केवल 5 वर्ष के लिए पट्टे पर देने का प्रावधान था।

News Paper of 9 September, 2022

- **नीरज चौपड़ा डायमंड लीग जीतने वाले पहले भारतीय बनें—**
8 सितम्बर, 2022 को टोकियो ओलंपिक में स्वर्ण पदक जीतने वाले जैवलिन श्रोअर नीरज चौपड़ा ने ज्यूरिख में भाला फेंक में डायमंड लीग खिताब जीतकर इतिहास रचा है। वे यह खिताब जीतने वाले भारत के पहले एथलीट बन गए हैं। उन्होंने डायमंड लीग में 88.44 मीटर की दूरी तक भाला फेंका, जो उनका सबसे बेस्ट श्रो रहा।
- **प्रधानमंत्री नरेन्द्र मोदी ने दिल्ली में 'कर्त्तव्य पथ' का उद्घाटन किया; सुभाष चन्द्र बोस की प्रतिमा का अनावरण भी किया—**

8 सितम्बर, 2022 को प्रधानमंत्री नरेन्द्र मोदी ने दिल्ली में 'कर्त्तव्य पथ' का उद्घाटन किया तथा इंडिया गेट पर सुभाष चन्द्र बोस की प्रतिमा का अनावरण भी किया। राष्ट्रपति भवन से इंडिया गेट तक 2.5 किलोमीटर लम्बे राजपथ को 'कर्त्तव्य पथ' का नाम दिया गया है।

'कर्त्तव्य पथ' पर लाल ग्रेनाइट से 15.5 किमी. का वॉकवे बना है जिसे जनता के लिए खोला गया।

- **ब्रिटेन की महारानी एलिजाबेथ-II का 96 वर्ष की उम्र में निधन हुआ; ब्रिटेन पर सबसे अधिक 1953 से 2022 तक लगभग 70 वर्ष शासन किया; प्रिंस चार्ल्स के नए राजा बनने के साथ ब्रिटेन में महाराजा युग शुरु हुआ—**

8 सितम्बर, 2022 को ब्रिटेन की महारानी एलिजाबेथ द्वितीय का 96 वर्ष की उम्र में स्कॉटलैंड के बालमोरा कैसल में निधन हुआ। उनकी महारानी पद पर ताजपोशी 2 जून, 1953 को हुई थी। इस तरह उन्होंने ब्रिटेन पर लगभग 70 वर्ष तक शासन किया। एलिजाबेथ द्वितीय के बाद अब उनके बड़े पुत्र चार्ल्स प्रिंस को राजा और राज्य प्रमुख बनाया गया है।

प्रिंस चार्ल्स 14 राष्ट्रमंडल देशों के राजा होंगे तथा इन्हें चार्ल्स III कहा जाएगा। महारानी एलिजाबेथ द्वितीय भारत दौरे पर तीन बार 1961, 1983 और 1997 में आई थीं। प्रिंस चार्ल्स की पत्नी कैमिला रानी बनी हैं, उन्हें 'कोहिनूर' ताज मिलेगा।

News Paper of 11 September, 2022

- **प्रधानमंत्री नरेन्द्र मोदी ने अहमदाबाद के गुजरात साइंस सिटी में केन्द्र-राज्य विज्ञान सम्मेलन को वर्चुअल संबोधित किया—**
10 सितम्बर, 2022 को प्रधानमंत्री नरेन्द्र मोदी ने अहमदाबाद के गुजरात साइंस सिटी में केन्द्र-राज्य विज्ञान सम्मेलन को



संजीव प्रकाशन, जयपुर

website : www.sanjivprakashan.com

वर्चुअल संबोधित किया। इस अवसर पर प्रधानमंत्री नरेन्द्र मोदी ने कहा कि 21वीं सदी के भारत के विकास में विज्ञान उस ऊर्जा की तरह है, जिसमें हर क्षेत्र व हर राज्य के विकास को गति देने की सामर्थ्य है।

प्रधानमंत्री नरेन्द्र मोदी के अनुसार समाधान, इवोल्यूशन और इनोवेशन का आधार विज्ञान है।

यह विज्ञान सम्मेलन पहली बार आयोजित किया गया जिसमें बिहार और झारखण्ड के अलावा सभी राज्यों ने हिस्सा लिया।

- अरुणाचल प्रदेश में स्थित 'किबिथु सैन्य शिविर' का नाम बदलकर 'जनरल बिपिन रावत मिलिट्री गैरीसन' किया गया—

हाल ही में भारतीय सेना के पहले चीफ ऑफ डिफेंस स्टाफ स्वर्गीय जनरल बिपिन रावत की स्मृति में अरुणाचल प्रदेश में स्थित किबिथु सैन्य शिविर का नाम जनरल बिपिन रावत मिलिट्री गैरीसन किया गया है।

विशेष : बिपिन रावत के बाद हाल ही में नए CDS 'अनिल चौहान' बने हैं।

- पद्मविभूषण से सम्मानित भारत के प्रसिद्ध आर्कियोलॉजिस्ट प्रो. बी.बी.लाल का निधन हुआ; वे भारतीय पुरातत्व सर्वेक्षण के महानिदेशक रहे थे—

9 सितम्बर, 2022 को पद्म विभूषण से सम्मानित भारत के प्रसिद्ध आर्कियोलॉजिस्ट प्रो. बी.बी. लाल (101 वर्षीय) का निधन हुआ। वे भारतीय पुरातत्व सर्वेक्षण के महानिदेशक रहे थे।

प्रो. बी.बी. लाल ने बी.के. थापर के साथ मिलकर 1961-1969 में कालीबंगा सभ्यता (हनुमानगढ़) का उत्खनन किया था।

प्रो. बी.बी. लाल ने ही अयोध्या में राममंदिर होने के साक्ष्य सबसे पहले खोजकर इसके प्रमाण सुप्रीम कोर्ट में दिए थे।

- ऑस्ट्रेलियाई क्रिकेट टीम के कप्तान आरोन फिंच ने वनडे क्रिकेट से संन्यास लिया—

हाल ही में ऑस्ट्रेलियाई कप्तान आरोन फिंच ने वनडे क्रिकेट से संन्यास ले लिया है। ऐसा उन्होंने अपनी खराब फॉर्म के कारण किया है। उन्होंने अपना अंतिम वनडे मैच न्यूजीलैंड के खिलाफ 11 सितम्बर, 2022 को खेला।

आरोन फिंच ने 145 वनडे मैचों में 5401 रन बनाए हैं जिनमें 17 शतक भी शामिल हैं।

- किरण प्रभु नवगीरे भारतीय महिला क्रिकेट टीम में शामिल हुईं—

हाल ही में महाराष्ट्र के सोलापुर की किरण प्रभु नवगीरे को भारतीय महिला क्रिकेट टीम में बतौर खिलाड़ी सदस्य बनाया गया है। ये 27 वर्षीय हैं। ये क्रिकेट टीम में शामिल होने से पूर्व एथलीट थीं। इन्होंने एथलेटिक्स में 100 से ज्यादा पदक जीते हैं।

- ब्रिटेन में किंग चार्ल्स तृतीय अधिकारिक तौर पर 'किंग' घोषित हुए; पद की शपथ ली—

10 सितम्बर, 2022 को ब्रिटेन में किंग चार्ल्स तृतीय अधिकारिक तौर पर 'किंग' घोषित हुए हैं। उन्होंने किंग के रूप में शपथ ली।

किंग चार्ल्स तृतीय के 'किंग' बनने के बाद जनता ने 70 साल बाद 'गॉड सेव द किंग' राष्ट्रगान गाया, जो पहले 'गॉड सेव द क्वीन' था।

किंग चार्ल्स तृतीय ने 1714 से चल रही परंपरा के अनुसार 'चर्च ऑफ स्कॉटलैंड की रक्षा' की शपथ ली।

News Paper of 12 September, 2022

- स्टील्थ राइडेड-मिसाइल फ्रिगेट आइएनएस 'तारागिरि' का जलावतरण हुआ—

11 सितम्बर, 2022 को भारतीय नौसेना के लिए मुम्बई के मझगांव डॉक (एमडीएल) में निर्मित स्टील्थ राइडेड-मिसाइल फ्रिगेट आइएनएस तारागिरि का समुद्र में जलावतरण किया गया। यह युद्धपोत प्रोजेक्ट 17ए के तहत बनाया गया अत्याधुनिक तकनीकी सुविधाओं से लैस है। इसमें 75 प्रतिशत घरेलू कलपुर्जों का इस्तेमाल किया गया है। इसे पश्चिमी नौसेना के प्रमुख वाइस एडमिरल अजेन्द्र सिंह ने लॉन्च किया।

आइएनएस 'तारागिरि' की प्रमुख विशेषताएँ—

- ◆ इसका वजन 3,510 टन है।
- ◆ इसका डिस्प्लेसमेंट वजन 6,670 टन है।
- ◆ यह 149 मीटर लम्बा और 17.8 मीटर चौड़ा युद्धपोत है, इसे दो गैस टरबाईन व दो डीजल इंजन की ताकत मिलेगी।
- ◆ समुद्र में यह 28 नॉट (52 किमी.) प्रति घंटे की रफ्तार से आगे बढ़ सकता है।
- ◆ इसकी डिजाइन नौसेना के नेवल डिजाइन महानिदेशालय ने बनाई है।
- ◆ इस पर सतह से सतह पर मार करने वाली सुपरसोनिक मिसाइल तैनात होंगी तथा सतह से हवा में मार करने वाली लंबी दूरी की मिसाइल भी लगाई जाएंगी।



संजीव प्रकाशन, जयपुर

website : www.sanjivprakashan.com

News Paper of 13 September, 2022

● शारदा पीठ द्वारका और ज्योतिर्मठ के शंकराचार्य स्वामी स्वरूपानंद सरस्वती का देवलोकगमन हुआ—

11 सितम्बर, 2022 को शारदा पीठ द्वारका और ज्योतिर्मठ के शंकराचार्य स्वामी स्वरूपानंद सरस्वती का देवलोकगमन हुआ। वे 94 वर्ष के थे। इनका बचपन का नाम पोथीराम था और उन्हें 1989 में शंकराचार्य की उपाधि मिली थी।

शंकराचार्य स्वरूपानंद सरस्वती के प्रयास—

- ◆ रामराज्य परिषद् का गठन किया।
- ◆ आदिवासियों के लिए विश्व कल्याण आश्रम की स्थापना।
- ◆ गौरक्षा के लिए विशेष प्रयास किए।
- ◆ गंगा नदी को राष्ट्रीय नदी घोषित कराया।

● श्रीलंका ने एशिया कप टी-20 टूर्नामेंट जीता—

हाल ही में चल रहे एशिया कप टी-20 टूर्नामेंट में 11 सितम्बर, 2022 को श्रीलंका ने फाइनल मुकाबले में पाकिस्तान को 23 रन से हराकर एशिया कप टी-20 टूर्नामेंट जीता। इससे पहले श्रीलंका ने वर्ष 2014 में यह खिताब जीता था। हसारंगा मैन ऑफ द मैच चुने गए।

● यूएस ओपन का मिक्सड डबल्स खिताब ऑस्ट्रेलियाई जोड़ी जॉन पीअर्स और स्टोर्म सेंडर्स ने जीता—

हाल ही में यूएस ओपन का मिक्सड डबल्स खिताब ऑस्ट्रेलियाई जोड़ी जॉन पीअर्स और स्टोर्म सेंडर्स ने जीता। इन्होंने फाइनल मैच में बेल्जियम की क्रिस्टीन फिलिपकेंस और फ्रांस के एडुअर्ड रोजर वेस्लीन की जोड़ी को 4-6, 6-4, 10-7 से हराया। ऑस्ट्रेलियाई जोड़ी ने यह खिताब वर्ष 2001 के बाद 2022 में जीता है।

● यूएस ओपन महिला सिंगल का खिताब पोलैण्ड की इगा स्वातेग ने जीता; यूएस ओपन जीतने वाली पोलैण्ड की पहली महिला खिलाड़ी बनीं—

हाल ही में सितंबर, 2022 में दुनिया की नंबर-1 टेनिस खिलाड़ी पोलैण्ड की इगा स्वातेग ने 21 वर्षीय यूएस ओपन महिला सिंगल का खिताब जीता है। यूएस ओपन का खिताब जीतने वाली वे पोलैण्ड की पहली महिला खिलाड़ी बनीं हैं। उन्होंने फाइनल में ट्यूनीशिया की ऑस जुबेर को 6-2, 7-6 से हराया। उन्होंने अब तक एक यूएस ओपन तथा तीन ग्रैंड स्लेम खिताब जीते हैं।

● परमेश शिवमणि पूर्वी समुद्री मुख्यालय के कमांडर के रूप में नियुक्त हुए—

हाल ही में भारत सरकार ने भारतीय तटरक्षक बल के अतिरिक्त महानिदेशक परमेश शिवमणि को पूर्वी समुद्री मुख्यालय के कमांडर के रूप में नियुक्त किया है। उनकी नियुक्ति आंध्र प्रदेश के विशाखापट्टनम में होगी।

● स्पेन के 19 वर्षीय खिलाड़ी कार्लोस अल्कारेज गार्फिया ने यूएस ओपन के पुरुष एकल का खिताब जीता—

11 सितम्बर, 2022 को स्पेन के 19 वर्षीय खिलाड़ी कार्लोस अल्कारेज गार्फिया ने यूएस ओपन के पुरुष एकल का खिताब जीता। उन्होंने फाइनल मुकाबले में नार्वे के 23 वर्षीय खिलाड़ी कैस्पर रूड को हराया। उन्होंने अपने करियर का पहला ग्रैंड स्लेम भी जीता। वे 32 वर्ष बाद यूएस ओपन चैंपियन बनने वाले सबसे युवा खिलाड़ी बने हैं। इनसे पहले अमेरिका के पीट सम्प्रास ने 1990 में 19 वर्ष की उम्र में यूएस ओपन जीता था।

● जिम्बाब्वे के बल्लेबाज सिकंदर रजा ने आइसीसी प्लेयर ऑफ द मंथ का अवॉर्ड जीता—

हाल ही में प्लेयर ऑफ द मंथ का अवॉर्ड जिम्बाब्वे के स्टार बल्लेबाज सिकंदर रजा ने जीता है। वह यह अवॉर्ड जीतने वाले जिम्बाब्वे के पहले खिलाड़ी बने हैं। सिकंदर रजा 36 वर्षीय हैं एवं इस महीने उन्होंने तीन वनडे शतक बनाये।

● अगस्त, 2022 में खुदरा (रिटेल) महंगाई दर 7% रही—

12 सितम्बर, 2022 को कंज्यूमर प्राइस इंडेक्स (सीपीआई) द्वारा अगस्त, 2022 के रिटेल महंगाई दर के आंकड़े जारी किए गए जिसमें माह अगस्त, 2022 में रिटेल महंगाई दर 7% रही है। रिजर्व बैंक के लक्ष्य 2.6% के मुकाबले रिटेल महंगाई दर लगातार 8 माह से 6% से अधिक बनी हुई है। वर्ष 2022 में रिटेल (खुदरा) महंगाई दर की स्थिति—

माह	दर
जनवरी-2022	6.1%
फरवरी-2022	6.7%
मार्च-2022	6.95%
अप्रैल-2022	7.79%
मई-2022	7.04%
जून-2022	7.01%
जुलाई-2022	6.71%
अगस्त-2022	7.0%

माह अगस्त, 2022 में सर्वाधिक रिटेल (खुदरा) महंगाई दर वाले राज्य—



संजीव प्रकाशन, जयपुर

website : www.sanjivprakashan.com

राज्य	रिटेल महंगाई दर
पश्चिम बंगाल	8.94%
तेलंगाना	8.11%
महाराष्ट्र	7.99%
मध्य प्रदेश	7.83%
उत्तर प्रदेश	7.62%
राजस्थान	7.15%

- प्रधानमंत्री नरेन्द्र मोदी ने ग्रेटर नोएडा में विश्व डेयरी सम्मेलन का उद्घाटन किया; वर्ष 2025 तक 100% पशुओं का टीकाकरण होगा—

12 सितम्बर, 2022 को प्रधानमंत्री नरेन्द्र मोदी ने ग्रेटर नोएडा के इंडिया एक्सपो सेंटर एंड मार्ट में विश्व डेयरी सम्मेलन का उद्घाटन किया। इस दौरान नरेन्द्र मोदी ने गुजरात, राजस्थान, पंजाब, हरियाणा सहित अन्य राज्यों में फैल रहे लंपी वायरस के लिए स्वदेशी टीका विकसित करने और लगाने की बात कही तथा कहा कि वर्ष 2025 तक 100% पशुओं का टीकाकरण होगा।

News Paper of 14 September, 2022

- मुकुल रोहतगी भारत के नए महान्यायवादी बने; 1 अक्टूबर, 2022 से कार्यभार संभालेंगे—

हाल ही में सीनियर एडवोकेट मुकुल रोहतगी को भारत का नया महान्यायवादी बनाया गया है। इससे पहले वे 1 अक्टूबर, 2014 से 18 जून, 2017 तक महान्यायवादी रहे थे। वर्तमान में के.के. वेणुगोपाल महान्यायवादी हैं, जिनका कार्यकाल 30 सितम्बर, 2022 को समाप्त हो जाएगा।

- आवश्यक दवाओं की राष्ट्रीय सूची (एनएलईएम) में अब 384 दवाएं; 34 को जोड़ा व 26 को हटाया गया—

हाल ही में आवश्यक दवाओं की राष्ट्रीय सूची (एनएलईएम) में नई 34 दवाओं को जोड़ा व 26 दवाओं को हटाया गया है। अब दवाओं की राष्ट्रीय सूची में 384 दवाएं हो गई हैं।

राष्ट्रीय सूची में जोड़ी गई दवाओं में आइवरमेक्टिन, मुपिरोसिन, निकोटीन, रिप्लेसमेंट थैरेपी जैसी दवाएं हैं तथा राष्ट्रीय सूची से हटाई गई दवाओं में रेनिटिडाइन, सुक्रालफेट, वाइट पेट्रोलेटम, एटेनोलोल, अल्टेप्लेस, कैप्रोमाइसिन, सेट्रिमाइड और मैथिलडोपा जैसी दवाएं हैं।

- इसरो के प्रक्षेपण यान जीएसएलवी मार्क-3 से वन-वेब के दो मिशन श्रीहरिकोटा के सतीश धवन अंतरिक्ष केन्द्र से

लॉन्च होंगे; पहले मिशन के तहत 36 उपग्रह एक साथ पृथ्वी की कक्षा में स्थापित होंगे—

इसरो के अत्याधुनिक प्रक्षेपण यान जीएसएलवी मार्क-3 से वन-वेब के दो मिशन श्रीहरिकोटा के सतीश धवन अंतरिक्ष केन्द्र से लॉन्च होंगे। ब्रिटेन की वैश्विक कंपनी वन-वेब ने इस मिशन के लिए इसरो की वाणिज्यिक इकाई न्यू स्पेस इंडिया लिमिटेड (एन-सिल) के साथ करार किया है। इसके तहत पहला मिशन वर्ष 2022 के अंत तक लॉन्च किया जाएगा जिसमें 36 उपग्रह एक साथ पृथ्वी की कक्षा में स्थापित होंगे।

- भारत को 1 दिसम्बर, 2022 से 30 नवंबर, 2023 तक जी-20 की अध्यक्षता की जिम्मेदारी मिली—

हाल ही में भारत को जी-20 समूह की 1 दिसम्बर, 2022 से 30 नवंबर, 2023 तक एक वर्ष के लिए अध्यक्षता की जिम्मेदारी मिली है। भारत जी-20 समूह की अपनी अध्यक्षता में वर्ष 2023 में 9 व 10 सितम्बर के वार्षिक शिखर सम्मेलन सहित जी-20 के प्रभावशाली समूह की लगभग 200 से अधिक बैठकों की मेजबानी करेगा।

- भारत ने जापान के साथ बंगाल की खाड़ी में नौसैनिक अभ्यास किया—

हाल ही में भारत ने जापान के साथ बंगाल की खाड़ी में नौसैनिक अभ्यास किया है। इस 'जापान-इंडिया मैरीटाइम एक्सरसाइज' (जिमेक्स 2022) का छठा संस्करण भारतीय नौसेना की मेजबानी में शुरू हुआ। सामान्यतः बंगाल की खाड़ी में किसी भी अन्य देश की ओर से किए गए सैन्य अभ्यास का चीन विरोध करता रहा है।

News Paper of 15 September, 2022

- क्रिकेटर रॉबिन उथप्पा ने क्रिकेट के सभी फॉर्मेट से संन्यास लिया—

हाल ही में भारतीय क्रिकेट टीम के क्रिकेटर रॉबिन उथप्पा ने क्रिकेट के सभी फॉर्मेट से संन्यास ले लिया है उन्होंने प्रथम श्रेणी मैचों में वर्ष 2002 से 24 जनवरी, 2022 तक 9446 रन बनाए हैं तथा 46 वनडे मैचों में 934, 13 टी-20 मैचों में 249 रन बनाए हैं। रॉबिन उथप्पा ने विकेटकीपर की भूमिका भी निभाई है।

- विभिन्न राज्यों की जातियों को एसटी वर्ग में शामिल करने की मंजूरी मिली—

हाल ही में 14 सितम्बर, 2022 को भारत सरकार ने 5 राज्यों की जातियों को एसटी समुदाय/वर्ग में सम्मिलित करने की



संजीव प्रकाशन, जयपुर

website : www.sanjivprakashan.com

मंजूरी दी है। इनमें-

- ◆ हिमाचल प्रदेश के सिरमौर जिले के ट्रांस-गिरी क्षेत्र के हट्टी समुदाय को अधिसूचित अनुसूचित जनजाति में शामिल करने की मंजूरी दी गई।
- ◆ छत्तीसगढ़ में अनुसूचित जनजाति की सूची में बिझिया समुदाय को शामिल करने की मंजूरी दी गई।
- ◆ तमिलनाडु के पर्वतीय क्षेत्रों में रहने वाले नारिकुर्वर व कुरुविकरण को भी अनुसूचित जनजाति सूची में शामिल करने की मंजूरी दी गई।

● छत्रपति शिवाजी महाराज के वंशज शिवाजी राजे भोंसले का निधन-

हाल ही में सितम्बर, 2022 में छत्रपति शिवाजी महाराज के वंशज शिवाजी राजे भोंसले का निधन हो गया है। वे 75 वर्ष के थे। वे मराठा सम्राट छत्रपति शिवाजी की 12वीं पीढ़ी के सदस्य थे।

News Paper of 16 September, 2022

● स्विट्जरलैण्ड के दिग्गज खिलाड़ी फेडरर ने टेनिस से संन्यास लेने की घोषणा की-

15 सितम्बर, 2022 को स्विट्जरलैण्ड के दिग्गज खिलाड़ी रोजर फेडरर ने टेनिस से संन्यास लेने की घोषणा की। 23 सितम्बर, 2022 को इंग्लैंड में होने वाला लेवर कप उनके करियर का आखिरी एटीपी टूर्नामेंट होगा।

41 वर्षीय रोजर फेडरर का टेनिस में करियर 24 वर्ष का रहा। उन्होंने वर्ष 2001 में पहला खिताब मिलान इंडोर टूर्नामेंट जीता तथा वर्ष 2019 में अंतिम खिताब स्विस् इंडोर टूर्नामेंट जीता। रोजर फेडरर ने 20 ग्रैंड स्लेम जीते, 11 में उपविजेता रहे; 06 एटीपी फाइनल का खिताब जीता तथा 103 खिताब जीते। इसके अलावा रोजर फेडरर वर्ष 2005, 2006, 2007, 2008 व 2018 में सर्वाधिक पांच बार लॉरियस वर्ल्ड स्पोर्ट्स अवॉर्ड जीतने वाले एकमात्र खिलाड़ी हैं।

News Paper of 18 September, 2022

● अफ्रीकी देश नामीबिया से 8 चीते भारत लाए गए; प्रधानमंत्री नरेन्द्र मोदी ने नामिबिया से आए 8 चीतों को मध्य प्रदेश के कुनो नेशनल पार्क में छोड़ा-

17 सितम्बर, 2022 को अफ्रीकी देश नामीबिया से भारत लाए गए 8 चीतों को प्रधानमंत्री नरेन्द्र मोदी ने मध्य प्रदेश के कुनो नेशनल पार्क में छोड़ा। इनमें 5 मादा चीते और 3 नर चीते हैं। ये 2 से 5 वर्ष तक के हैं। अभी इन्हें क्वारंटीन बाड़े में रखा गया है।

संजीव : राष्ट्रीय एवं अन्तर्राष्ट्रीय समसामयिकी सितम्बर 2022

इन चीतों को नामीबिया से हवाई मार्ग से लाया गया। इनको प्रधानमंत्री नरेन्द्र मोदी ने विशेष बक्सों से कुनो नेशनल पार्क में छोड़ा। इन सभी चीतों के रेडियो कॉलर लगाए गए हैं। इन 8 चीतों के लिए 8 विशेषज्ञों की टीम को कुनो नेशनल पार्क में लगाया गया है क्योंकि चीते भारत में लगभग 75 साल बाद आए हैं। 75 वर्ष पूर्व भारत से चीते विलुप्त हो गए थे।

'प्रोजेक्ट चीता' के तहत अगले 5 वर्षों में भारत में 50 चीते भारत लाए जाएंगे जिन्हें गुजरात, राजस्थान, कर्नाटक व आन्ध्र प्रदेश के जंगलों में छोड़ा जाएगा।

चीता सबसे तेज दौड़ने वाला जानवर है। यह 121 किमी./घंटा (100 मीटर 5.95 सेकंड में दौड़ लेता है)

● वायुसेना के चिनूक हेलिकॉप्टर की कमान स्क्वाड्रन लीडर अजमेर की स्वाति राठौड़ को मिली-

हाल ही में भारत-चीन सीमा पर मदद पहुँचाने वाले वायुसेना के चिनूक हेलिकॉप्टर की कमान स्क्वाड्रन लीडर अजमेर की स्वाति राठौड़ को मिली है। स्वाति राठौड़ वर्ष 2015 से वायुसेना से जुड़ी हुई हैं तथा वे राजपथ पर लड़ाकू विमान उड़ाने को लेकर चर्चा में रही थीं।

● पीएम वाणी योजना के तहत 100 से 200 मीटर की रेंज पर वाइ-फाइ डेटा एक्सेस पॉइंट लगाए जाएंगे-

प्राइम मिनिस्टर वाइ-फाइ एक्सेस नेटवर्क इंटरफेस (पीएम वाणी) योजना के तहत पूरे राजस्थान में 100 से 200 मीटर की रेंज पर वाइ-फाइ डेटा एक्सेस पॉइंट लगाए जाएंगे। इसके लिए निजी वेंडर भी यह सेवा उपलब्ध कराएंगे। राजस्थान में पायलट प्रोजेक्ट के रूप में इसका प्रयोग जयपुर व प्रतापगढ़ में किया जा रहा है।

वाइ-फाइ डेटा एक्सेस पॉइंट (डीएपी) एसटीडी-पीसीओ की तर्ज पर काम करेगा। इसके लिए निजी वेंडर को पीएम वाणी सेवा देने के लिए वाइ-फाइ एक्सेस डिवाइस लगाना होगा जिसे पब्लिक डाटा ऑफिस कहा जाएगा फिर 100 से 200 मीटर की रेंज में/परिधि में उपभोक्ता सशुल्क 5 से 20 एमबीपीएस की स्पीड में इंटरनेट का प्रयोग कर सकेंगे।

News Paper of 19 September, 2022

● अंडमान-निकोबार द्वीप समूह भारत का प्रथम 'स्वच्छ व सुजल प्रदेश' बना-

हाल ही में अंडमान-निकोबार द्वीप समूह भारत का प्रथम 'स्वच्छ व सुजल प्रदेश' बना है। यहाँ के सभी गांव हर घर जल तथा ओडीएफ प्लस प्रमाणित किए गए हैं। अंडमान-निकोबार द्वीप समूह को 'स्वच्छ एवं सुजल प्रदेश' का



संजीव प्रकाशन, जयपुर

website : www.sanjivprakashan.com

पुरस्कार/प्रमाण-पत्र केन्द्रीय जल शक्ति मंत्री गजेन्द्र सिंह शेखावत ने प्रदान किया।

- कुनो नेशनल पार्क में आयी मादा चीते का नाम 'आशा' रखा गया—

हाल ही में अफ्रीकी देश नामीबिया से 8 चीते मध्य प्रदेश के कुनो नेशनल पार्क में लाए गए हैं, जिसमें 3 नर व 5 मादा चीते हैं। इनमें से एक मादा चीते को प्रधानमंत्री नरेन्द्र मोदी ने 'आशा' नाम दिया है। 'आशा' नाम की चीता 3 साल 4 माह की है।

News Paper of 20 September, 2022

- दुनिया के सबसे ऊँचे युद्ध क्षेत्र सियाचिन ग्लेशियर पर सैटेलाइट आधारित इंटरनेट सेवाएँ शुरू—

हाल ही में भारत सरकार के उपक्रम भारत ब्रॉडबैंड नेटवर्क लि. (बीबीएनएल) ने दुनिया के सबसे ऊँचे युद्ध क्षेत्र सियाचिन ग्लेशियर पर सैटेलाइट आधारित इंटरनेट सेवाएँ शुरू की हैं। सियाचिन में 19,061 फीट की ऊँचाई पर इंटरनेट सर्विस शुरू हुई है। इससे भारतीय सेना को कनेक्टिविटी में सुविधा मिलेगी।

- देश का पहला वर्टी पोर्ट अहमदाबाद के हंसोल में बनेगा; एयर टैक्सी की वर्टिकल लैंडिंग और टेकऑफ हो सकेगी—

गुजरात के अहमदाबाद के हंसोल नामक स्थान पर देश का पहला वर्टी पोर्ट बनाया जाना प्रस्तावित है। यहाँ से एयर टैक्सी वर्टिकल लैंडिंग और टेकऑफ कर सकेगी।

News Paper of 21 September, 2022

- भारतीय रिजर्व बैंक (RBI) के पूर्व डिप्टी गवर्नर आर. गांधी को तीन वर्ष के लिए यस बैंक (Yes Bank) का गैर-कार्यकारी अस्थायी चेयरमैन बनाया गया—

20 सितम्बर, 2022 को भारतीय रिजर्व बैंक (RBI) ने अपने पूर्व डिप्टी गवर्नर आर. गांधी को तीन वर्ष के लिए यस बैंक (Yes Bank) का गैर-कार्यकारी अस्थायी चेयरमैन बनाया है। वे 20 सितम्बर, 2022 से अगले तीन वर्ष तक यस बैंक के चेयरमैन रहेंगे।

आर. गांधी वर्ष 2014 से 2017 तक भारतीय रिजर्व बैंक (RBI) के डिप्टी गवर्नर पद पर रहे हैं।

- मुख्य आर्थिक सलाहकार (सीईए) के अनुसार चालू वित्त वर्ष 2022-23 में भारत की विकास दर 7% रहने का अनुमान—

हाल ही में मुख्य आर्थिक सलाहकार (सीईए) वी. अनंत नागेश्वरन के अनुसार चालू वित्त वर्ष 2022-23 में भारत की विकास दर 7% रहने का अनुमान है जो कि जनवरी 2022 के अंत में पेश आर्थिक समीक्षा में जताए गए 8-8.5% के अनुमान से कम है।

जीडीपी अनुमान में कटौती कोविड महामारी के विपरीत असर और यूक्रेन पर रूस के हमले के बाद पैदा हुए हालात को ध्यान में रखकर की गई है।

News Paper of 22 September, 2022

- केन्द्र सरकार ने राष्ट्रीय लॉजिस्टिक्स नीति को मंजूरी दी—

21 सितम्बर, 2022 को केन्द्र सरकार ने राष्ट्रीय लॉजिस्टिक्स नीति को मंजूरी दी है। प्रधानमंत्री नरेन्द्र मोदी ने राष्ट्रीय लॉजिस्टिक्स नीति को पीएम गतिशक्ति राष्ट्रीय मास्टर प्लान का पूरक बताया है।

इस नीति के तहत लॉजिस्टिक्स सेवाओं में कुशलता लाना, कौशल विकास तथा लॉजिस्टिक्स को दूर करना शामिल किया गया है। इस नीति के तहत वर्ष 2030 तक विश्व मानकों की तुलना में भारत में लॉजिस्टिक्स की लागत में कटौती करना और 25 शीर्ष देशों में भारत के लॉजिस्टिक्स प्रदर्शन सूचकांक रैंकिंग में सुधार लाना है।

- केन्द्र सरकार ने सोलर पीवी मॉड्यूल के लिए ₹ 19,500 करोड़ की उत्पादन आधारित प्रोत्साहन (पीएलआइ) योजना को मंजूरी दी—

21 सितम्बर, 2022 को केन्द्र सरकार ने भारत में उच्च दक्षता के सौर पीवी मॉड्यूल के विनिर्माण को बढ़ावा देने हेतु ₹ 19,500 करोड़ की उत्पादन आधारित प्रोत्साहन (पीएलआइ) योजना को मंजूरी दी है।

इससे इस क्षेत्र में लगभग ₹ 94,000 करोड़ के निवेश आने का अनुमान है तथा प्रत्यक्ष रूप से 1,95,000 तथा परोक्ष रूप से 7,80,000 रोजगार सृजित होंगे।

इस पहल का उद्देश्य 1,000 मेगावॉट क्षमता के उच्च दक्षता वाले सौर पीवी मॉड्यूल के विनिर्माण की क्षमता प्राप्त करना है।

- उद्योगपति रतन टाटा, पूर्व जस्टिस के.टी. थॉमस और पूर्व डिप्टी स्पीकर करिया मुंडा को पीएम केयर फंड बोर्ड ऑफ ट्रस्टीज में ट्रस्टी के रूप में शामिल किया गया—

हाल ही में पीएम केयर फंड बोर्ड ऑफ ट्रस्टीज में उद्योगपति रतन टाटा, पूर्व जस्टिस के.टी. थॉमस और पूर्व डिप्टी स्पीकर करिया मुंडा को ट्रस्टी के रूप में शामिल किया गया है।



संजीव प्रकाशन, जयपुर

website : www.sanjivprakashan.com

पीएम केयर फंड की शुरुआत 28 मार्च, 2020 को की गई थी। इस फंड के जरिए सरकार का उद्देश्य कोविड-19 जैसे आपातकाल और संकट के हालात में राहत मुहैया कराना है। यह फंड लोगों या संगठनों की तरफ से मिलने वाले सहयोग से संचालित हो रहा है।

News Paper of 23 September, 2022

- भारत के रक्षा मंत्रालय ने ब्रह्मोस मिसाइलों की खरीद के लिए बीएपीएल के साथ ₹ 1700 करोड़ का करार किया—

22 सितम्बर, 2022 को भारत के रक्षा मंत्रालय ने आत्मनिर्भरता के तहत सतह से सतह पर मार करने वाली ब्रह्मोस मिसाइलों की खरीद के लिए ब्रह्मोस एयरस्पेस प्राइवेट लिमिटेड (बीएपीएल) के साथ ₹ 1700 करोड़ का करार/अनुबंध किया है।

इन आधुनिक ब्रह्मोस मिसाइलों को नौसेना के छोटे व बड़े युद्धपोतों से लॉन्च किया जा सकेगा।

ब्रह्मोस मिसाइल 290 किमी. की रेंज तक निशाना साध सकती है। इस मिसाइल की स्पीड मैक 2.8 है अर्थात् यह आवाज/ध्वनि की गति से लगभग तीन गुनी स्पीड/रफ्तार से अटैक करती है।

News Paper of 26 September, 2022

- 'वैश्विक वित्तीय केन्द्र सूचकांक' (जीएफसीआई) के 32वें संस्करण की रिपोर्ट जारी; भारत में नई दिल्ली को 68वां, मुंबई को 70वां और गुजरात इंटरनेशनल फाइनेंस टेक (गिफ्ट) सिटी को 75वां स्थान मिला—

हाल ही में जारी 'वैश्विक वित्तीय केन्द्र सूचकांक' (जीएफसीआई) के 32वें संस्करण की रिपोर्ट जारी की गई, जिसमें न्यूयॉर्क पहले, लंदन दूसरे व सिंगापुर तीसरे स्थान पर रहा है। सूचकांक में तीन भारतीय वित्तीय केन्द्र शामिल हैं, जिनमें दिल्ली को 68वां, मुंबई को 70वां और गुजरात इंटरनेशनल फाइनेंस टेक (गिफ्ट) सिटी को 75वां स्थान मिला है।

विश्व के 113 फिनटेक केन्द्रों में भी भारत के तीन शहर शामिल हैं जिनमें मुंबई को 49वां, नई दिल्ली को 58वां और गिफ्ट सिटी गुजरात को 76वां स्थान मिला है।

News Paper of 27 September, 2022

- केन्द्र सरकार ने स्वदेशी रूप से विकसित विमानन ईंधन एवीजीएस 100 एलएल लॉन्च किया—

संजीव : राष्ट्रीय एवं अन्तर्राष्ट्रीय समसामयिकी सितम्बर 2022

हाल ही में 28 सितम्बर, 2022 को केन्द्र सरकार ने स्वदेशी रूप से विकसित विमानन ईंधन एवीजीएस 100 एलएल लॉन्च किया है। यह पिस्टन इंजन वाले विमानों और मानव रहित एरियल विमानों के लिए एक विशेष विमानन ईंधन है जिसे इंडियन ऑयल कॉर्पोरेशन द्वारा विकसित किया गया है। वर्तमान में इस ईंधन का भारत यूरोपीय देशों से आयात कर रहा है।

News Paper of 28 September, 2022

- प्रधानमंत्री नरेन्द्र मोदी जापान के पूर्व प्रधानमंत्री शिंजो आबे के राजकीय अंतिम संस्कार में शामिल हुए—

हाल ही में 27 सितम्बर, 2022 को प्रधानमंत्री नरेन्द्र मोदी जापान के पूर्व प्रधानमंत्री शिंजो आबे के राजकीय अंतिम सम्मान में शामिल हुए। जापान के पूर्व पीएम शिंजो आबे का राजकीय संस्कार के साथ अंतिम संस्कार टोक्यो के बुडोकन हॉल में किया गया, जिसमें 20 से अधिक राष्ट्राध्यक्षों एवं 100 से अधिक देशों के प्रतिनिधि शामिल हुए।

- उज्जैन के महाकालेश्वर मंदिर परिसर में बनाया गया कॉरिडोर 'महाकाल लोक' के नाम से जाना जाएगा—

हाल ही में मध्य प्रदेश के उज्जैन में महाकालेश्वर मंदिर के पीछे ₹ 351 करोड़ की लागत से कॉरिडोर बनाया गया है। यह कॉरिडोर 'महाकाल लोक' के नाम से जाना जाएगा। यह घोषणा मध्य प्रदेश के सीएम शिवराज सिंह चौहान ने की।

- केन्द्र सरकार नोबेल जैसा विज्ञान रत्न पुरस्कार भी देगी—

केन्द्र सरकार द्वारा नोबेल पुरस्कार जैसा विज्ञान रत्न पुरस्कार भी दिया जाना प्रस्तावित है। केन्द्रीय विज्ञान एवं प्रौद्योगिकी विभाग 200 से अधिक पुरस्कार प्रदान करता है।

- 68वें राष्ट्रीय फिल्म पुरस्कार समारोह में साठ और सत्तर के दशक की मशहूर अभिनेत्री आशा पारेख को फिल्म जगत के सर्वोच्च सम्मान 'दादा साहेब फाल्के पुरस्कार' से सम्मानित किया जाएगा—

हाल ही में 27 सितम्बर, 2022 को साठ और सत्तर के दशक की मशहूर अभिनेत्री आशा पारेख को फिल्म जगत के सर्वोच्च सम्मान 'दादा साहेब फाल्के पुरस्कार' देने की घोषणा केन्द्रीय मंत्री अनुराग ठाकुर द्वारा की गई।

आशा पारेख को यह सम्मान 30 सितम्बर, 2022 को 68वें राष्ट्रीय फिल्म पुरस्कार समारोह में राष्ट्रपति द्रोपदी मुर्मू ने दिया। आशा पारेख हिन्दी बॉलीवुड सिनेमा में 'हिट गर्ल' के नाम से मशहूर रही हैं। वर्ष 1992 में इन्हें 'पद्मश्री' से सम्मानित किया गया था।



संजीव प्रकाशन, जयपुर

website : www.sanjivprakashan.com

News Paper of 29 September, 2022

- अयोध्या में लता मंगेशकर स्मृति चौक का प्रधानमंत्री नरेन्द्र मोदी ने वर्चुअली लोकार्पण किया; लता मंगेशकर स्मृति चौक की पहचान 14 टन वजनी माँ शारदा की वीणा होगी—

28 सितम्बर, 2022 को दिवंगत स्वर कोकिला लता मंगेशकर की 93वीं जयंती के अवसर पर अयोध्या में लता मंगेशकर स्मृति चौक का प्रधानमंत्री नरेन्द्र मोदी ने वर्चुअली लोकार्पण किया। इस चौक पर माँ शारदा की वीणा स्थापित की गई है जिसकी ऊँचाई 12 मीटर, लम्बाई 40 फीट एवं वजन 14 टन है। यह वीणा कांसे और स्टेनलेस स्टील से बनी है। इस चौक पर लगाए गए कमल के 92 फूलों के जरिए लता जी का जीवन और व्यक्तित्व दर्शाया गया है। यहाँ उनके गाए भजन गूँजते रहेंगे। लता मंगेशकर का इसी वर्ष 6 फरवरी, 2022 को निधन हो गया था।

लता मंगेशकर स्मृति चौक की खूबियाँ—

- ◆ लता मंगेशकर स्मृति चौक का निर्माण ₹ 7.9 करोड़ की लागत से हुआ है।
- ◆ इस चौक पर रखी गयी वीणा की डिजाइन पद्म पुरस्कार विजेता राम सुतार ने बनाई है।
- ◆ यहाँ वीणा के साथ अन्य शास्त्रीय वाद्ययंत्र भी रखे गए हैं।
- ◆ वीणा की 12 मीटर ऊँचाई, 40 फीट लम्बाई और 14 टन वजन है तथा यह कांसे और स्टेनलेस स्टील से बनी है जिसे 70 लोगों ने बनाया है।
- आर. वेंकटरमणी को भारत का नया महान्यायवादी (अटॉर्नी जनरल) नियुक्त किया—

हाल ही में केन्द्र सरकार ने वरिष्ठ अधिवक्ता आर. वेंकटरमणी को भारत का नया महान्यायवादी (अटॉर्नी जनरल) नियुक्त किया है। उनकी नियुक्ति तीन वर्ष के लिए होगी। हाल ही में मौजूदा महान्यायवादी के.के. वेणुगोपाल (91) अधिक उम्र के चलते पद से हटने की इच्छा जताने के कारण आर. वेंकटरमणी को नियुक्त किया गया है।

- सुप्रीम कोर्ट की लाइव स्ट्रीमिंग हुई; देश के लोगों ने पहली बार सुप्रीम कोर्ट की संविधान पीठ के मामले में लाइव कार्यवाही देखी—

27 सितम्बर, 2022 को सुप्रीम कोर्ट के इतिहास में पहली बार लाइव स्ट्रीमिंग हुई जिसमें ईडब्ल्यूएस आरक्षण, शिवसेना चुनाव चिह्न से जुड़े विवाद व दिल्ली सरकार बनाम केन्द्र विवाद शामिल हैं। पहले दिन तीन संविधान पीठ की सुनवाई का सीधा प्रसारण यू-ट्यूब पर हुआ जिसे आठ लाख से

अधिक लोगों ने देखा। लाइव स्ट्रीमिंग के सम्बन्ध में सुप्रीम कोर्ट ने गाइडलाइन भी जारी की है।

News Paper of 30 September, 2022

- ग्लोबल इनोवेशन इंडेक्स-22 की सूची जारी; भारत 40वें स्थान पर रहा—

हाल ही में ग्लोबल इनोवेशन इंडेक्स-22 की सूची जारी की गई। भारत इस सूची में बढ़त बनाते हुए 40वें स्थान पर पहुँच गया है। वर्ष 2021 में भारत इस सूची में 46वें और वर्ष 2015 में 81वें स्थान पर रहा था। इस रिपोर्ट से विश्वभर के देशों को अपने यहाँ नवाचार बढ़ाने में मदद मिलेगी।

इनोवेशन के मामले में दुनिया के देशों की सूची में टॉप 100 शहरों में 4 शहर भारत के शामिल हैं। ये शहर बेंगलुरु (96), चेन्नई (97), दिल्ली (99) तथा मुंबई (100) हैं।

- मध्य प्रदेश के बांधवगढ़ नेशनल पार्क में पुरातत्व खोज में 46 प्राचीन अवशेष मिले—

हाल ही में मध्य प्रदेश के बांधवगढ़ नेशनल पार्क में पुरातत्व खोज में 46 प्राचीन अवशेष मिले हैं। इनमें बौद्ध गुफाएं, स्तम्भ और स्तूप के साथ हिन्दू देवी-देवताओं की प्रतिमाएं और मंदिर भी शामिल हैं। यहाँ की बौद्ध गुफाएं विश्व धरोहर अजन्ता-एलोरा की गुफाओं के समकालीन हैं।

- प्रधानमंत्री नरेन्द्र मोदी ने अहमदाबाद में 36वें नेशनल गेम्स (राष्ट्रीय खेल) का उद्घाटन किया—

29 सितम्बर, 2022 को प्रधानमंत्री नरेन्द्र मोदी ने अहमदाबाद के नरेन्द्र मोदी स्टेडियम में 36वें नेशनल गेम्स (राष्ट्रीय खेल) का उद्घाटन किया। इन गेम्स में 36 राज्यों और केन्द्र शासित प्रदेशों के 6500 से ज्यादा खिलाड़ी हिस्सा ले रहे हैं।



संजीव प्रकाशन, जयपुर

website : www.sanjivprakashan.com

संजीव®

47 वर्षों

से आपका विश्वसनीय

आपकी सफलता में सदैव आपका सहयोगी

राजस्थान में आयोजित होने वाली प्रतियोगी परीक्षाओं हेतु

संजीव प्रकाशन

द्वारा प्रकाशित पुस्तकों से अध्ययन कर सफलता प्राप्त करें।















Quality Education App

की टीम द्वारा तैयार प्रैक्टिस पेपर्स से तैयारी कर अपनी सफलता सुनिश्चित करें।

मनोहर सिंह कोटड़ा

एस.आर.औंजणा एवं दीपा रत्नू की सर्वोपयोगी पुस्तकें उपलब्ध







संजीव वेबसाइट से परीक्षा उपयोगी पाठ्य सामग्री निःशुल्क डाउनलोड करें।

प्रकाशक-संजीव प्रकाशन, जयपुर

Visit us at : www.sanjivprakashan.com

SHAKUN